



अपना नालन्दा

नालन्दा का नंबर -1 डिजिटल अखबार

www.apnanalanda.com



कार्यकर्त्ता सम्मान समारोह सह वनभोज कार्यक्रम

दिनांक : 15 जनवरी 2026

स्थान : पानी टंकी, राजगीर (नालन्दा)

हमारा उद्देश्य

गरीब, असहाय एवं बेरोजगार
को मदद करना

प्रवीण कुमार

अरविन्द कुमार सिन्हा

निर्देशक परविन्दर इन्टरप्राइजेज
चोरबिगहा, नूरसराय



अपना नालन्दा

नालन्दा का नंबर -1 डिजिटल अखबार

www.apnanalanda.com

नगरनौसा में शराब तस्करी का भंडाफोड़, हथियार संग चार गिरफ्तार, पुलिस सक्रिय

नगरनौसा (अपना नालन्दा)। नगरनौसा थाना पुलिस अपराधियों के खिलाफ लगातार सख्त कार्रवाई कर रही है। इसी क्रम में गुप्त सूचना के आधार पर पुलिस ने बड़ी कार्रवाई करते हुए अवैध विदेशी शराब, हथियार और नकदी बरामद की है। इस मामले में चार लोगों को गिरफ्तार किया गया है, जबकि उनके आपराधिक इतिहास की गहन जांच की जा रही है।

थानाध्यक्ष शशिरंजन कुमार मिश्रा ने बताया कि सूचना मिली थी कि थाना क्षेत्र के मनीचक गांव में एक व्यक्ति अपने घर में अवैध आग्रेयास्त्र एवं विदेशी शराब छुपाकर रखे हुए है। सूचना मिलते ही पुलिस टीम ने त्वरित कार्रवाई करते हुए मनीचक गांव पहुंचकर सुमन कुमार के घर की तलाशी ली। तलाशी के दौरान घर के एक कमरे से दो एकनाली राइफल, एक देशी कट्टा, 6.75



लीटर विदेशी शराब एवं दो मोबाइल फोन बरामद किए गए।

इसके बाद सुमन कुमार की निशानदेही पर नगरनौसा थाना क्षेत्र में पुनः छापेमारी की गई। इस छापेमारी में 26.825 लीटर विदेशी शराब एवं 39 हजार 427 रुपये नकद बरामद किए गए। मौके से अवधेश कुमार, शैलेश कुमार एवं राजनंद प्रसाद उर्फ तिवारी को गिरफ्तार कर लिया गया।

थानाध्यक्ष ने बताया कि सभी गिरफ्तार आरोपियों

के आपराधिक रिकॉर्ड को खंगाला जा रहा है तथा उनके नेटवर्क की भी जांच की जा रही है।

बरामद शराब और हथियार को जब्त कर विधिसम्मत कार्रवाई की जा रही है।

इस छापेमारी अभियान में अपर थानाध्यक्ष ईसमा प्रवीण, सब-इंस्पेक्टर मुकेश कुमार, रमेश प्रसाद, शंकर राम, पीटीसी आदर्श दुबे सहित कई पुलिसकर्मी शामिल थे। पुलिस की इस कार्रवाई से क्षेत्र में हड़कंप मचा हुआ

सरस्वती पूजा को लेकर खोदागंज थाना में शांति समिति की बैठक आयोजित

मोहम्मद जियाउद्दीन, इस्लामपुर (अपना नालन्दा)। सरस्वती पूजा के दौरान शांति एवं विधि-व्यवस्था बनाए रखने को लेकर सोमवार को खोदागंज थाना परिसर में शांति समिति की बैठक आयोजित की गई। बैठक की अध्यक्षता थानाध्यक्ष दुर्गेश कुमार गहलोत ने की। बैठक में पूजा समितियों के व्यवस्थापक, पंचायत प्रतिनिधि तथा क्षेत्र के कई गणमान्य लोग उपस्थित रहे।

थानाध्यक्ष ने पूजा समितियों को स्पष्ट निर्देश देते हुए कहा कि सरस्वती पूजा के आयोजन से पूर्व सभी संचालकों को अनिवार्य रूप से थाना से अनुज्ञप्ति (अनुमति) लेना होगा। उन्होंने कहा कि पूजा एवं मूर्ति विसर्जन के दौरान डीजे का उपयोग पूर्ण रूप से प्रतिबंधित रहेगा। साथ ही अनुज्ञप्ति आवेदन में मूर्ति स्थापना स्थल एवं विसर्जन मार्ग का स्पष्ट उल्लेख करना आवश्यक होगा।

मकर संक्रांति 2026 पर नालन्दा डेयरी तैयार, दूध-दही की भरपूर व्यवस्था



संजय कुमार, बिहारशरीफ (अपना नालन्दा)। बिहार स्टेट मिल्क को-ऑपरेटिव फेडरेशन लिमिटेड (कॉम्फेड), पटना की इकाई नालन्दा डेयरी, बिहारशरीफ द्वारा मकर संक्रांति 2026 के अवसर पर उपभोक्ताओं को पर्याप्त मात्रा में दुग्ध उत्पाद उपलब्ध कराने की व्यापक तैयारी की गई है।

नालन्दा डेयरी के मुख्य महाप्रबंधक अरविंद कुमार सिन्हा ने जानकारी देते हुए बताया कि वर्ष 2025 में मकर संक्रांति अवधि के दौरान डेयरी के विपणन क्षेत्र में विभिन्न पैक साइज (70 ग्राम से 15 किलोग्राम तक) में कुल 60 टन घी, 1500 किलोग्राम पनीर, 150 किलोग्राम तिलकुट तथा 500 एमएल और 1 लीटर पैक में कुल 6.20 लाख लीटर दूध का सफलतापूर्वक विपणन किया गया था।

इस वर्ष मकर संक्रांति को लेकर मांग में संभावित वृद्धि को देखते हुए नालन्दा डेयरी ने विपणन लक्ष्य को और अधिक बढ़ाया है। वर्ष 2026 में मकर संक्रांति अवधि के दौरान 90 टन दही, 5000 किलोग्राम पनीर, 1500 किलोग्राम तिलकुट एवं 100 टन दूध के विपणन का लक्ष्य निर्धारित किया गया है।

उपभोक्ताओं को समय पर सभी उत्पाद उपलब्ध कराने के लिए नालन्दा डेयरी द्वारा चार विशेष निगरानी एवं आपूर्ति टीमों गठित की गई हैं, जो पूरे विपणन क्षेत्र में उत्पादों की सुचारु आपूर्ति सुनिश्चित करेंगी। साथ ही, उपभोक्ताओं से दूध, दही, पनीर एवं तिलकुट की तात्कालिक मांग प्राप्त होने पर उन्हें ससमय उत्पाद उपलब्ध कराने की भी समुचित व्यवस्था की गई है।

इसी क्रम में जिला प्रशासन, नालन्दा द्वारा आयोजित राजगीर किला मैदान मकर मेला 2026 के अवसर पर नालन्दा डेयरी द्वारा 14 जनवरी 2026 को लोकप्रिय प्रतियोगिता “दही खाओ, इनाम पाओ” का आयोजन किया जाएगा।

यह प्रतियोगिता दो चरणों में संपन्न होगी। प्रथम चरण में पुरुष प्रतिभागी द्वितीय चरण में महिला प्रतिभागी भाग लेंगी। प्रतियोगिता में तीन मिनट के भीतर सबसे अधिक दही खाने वाले प्रतिभागियों को प्रथम, द्वितीय एवं तृतीय पुरस्कार से सम्मानित किया जाएगा। प्रतियोगिता में भागीदारी निबंधन के आधार पर होगी तथा निबंधन पहले आओ, पहले पाओ के आधार पर किया जाएगा।

इच्छुक प्रतिभागी 11 जनवरी 2026 से 13 जनवरी 2026 तक, प्रतिदिन पूर्वाह्न 10 बजे से सायं 5 बजे तक निम्न मोबाइल नंबरों पर संपर्क कर निबंधन करा सकते हैं—

नीरज कुमार 87,89,98,12,95 ,
सचिन कुमार कुंदन 94,72,08,83,72 ,
वैभव सिंह वर्मा 92,89,79,98,00 ,
कुमार नवनीत 83,40,54,68,86 ,
रवि किरण 87,09,49,70,48 ।

इस अवसर पर नालन्दा डेयरी के प्लांट मैनेजर राजीव कुमार गुप्ता, आशीष कुमार सिंह, प्लांट इंचार्ज तैसीफ हैदर एवं विद्या भूषण सिंह सहित अन्य पदाधिकारी उपस्थित रहे।

युवक की गला रेतकर हत्या, बोरे में शव मिलने से थरथरी में दहशत



थरथरी(अपना नालन्दा)। थरथरी थाना क्षेत्र के रायपुर कोयल विगहा गांव में 23 वर्षीय युवक अंशु कुमार की गला रेतकर निर्मम हत्या से पूरे इलाके में सनसनी फैल गई। बदमाशों ने हत्या के बाद शव को बोरी में बंद कर काले बिजली के तार से सिल दिया और दुःखी केवट के घर के पीछे फेंक दिया। मृतक की पहचान रायपुर कोयल विगहा निवासी विनय कुमार के पुत्र अंशु कुमार के रूप में हुई है। अंशु इंटरमीडिएट की पढ़ाई कर रहा था और दो भाइयों व दो बहनों में सबसे बड़ा था। परिजनों के अनुसार, अंशु रविवार दो-तीन बजे के आसपास घर से निकला था, लेकिन देर रात तक वापस नहीं लौटा। काफी खोजबीन के बावजूद कोई सुराग नहीं मिलने पर सोमवार सुबह करीब आठ बजे थरथरी थाना में गुमशुदगी

मनरेगा बचाओ संग्राम के विस्तार को लेकर इस्लामपुर में कांग्रेस की सभा

मोहम्मद जियाउद्दीन, इस्लामपुर (अपना नालन्दा)। इस्लामपुर नगर के बड़ई टोला स्थित प्रखंड कांग्रेस कार्यालय के सभागार में सोमवार को मनरेगा बचाओ संग्राम संगठन के विस्तार को लेकर एक सभा का आयोजन किया गया। सभा की अध्यक्षता प्रखंड अध्यक्ष सुरेन्द्र प्रसाद यादव ने की, जबकि संचालन कवि अलवेल यादव ने किया। सभा को संबोधित करते हुए पार्टी के वरिष्ठ नेता एवं पूर्व विधानसभा प्रत्याशी विवेक कुमार सिन्हा ने केंद्र सरकार पर मनरेगा के साथ छेड़छाड़ करने का आरोप लगाया। उन्होंने कहा कि फासीवादी और

की सूचना दी गई। इसी दौरान थाना को एक बोरे में शव पड़े होने की सूचना मिली। थानाध्यक्ष संजय कुमार के नेतृत्व में पुलिस टीम मौके पर पहुंची और बोरी खुलवाने पर अंशु का शव बरामद हुआ। गला रेतकर हत्या की पुष्टि होते ही गांव में अफरा-तफरी मच गई और बड़ी संख्या में ग्रामीण घटनास्थल पर जुट गए। मृतक के चाचा ओम प्रकाश ने हत्या की पुष्टि की।

पुलिस ने शव को कब्जे में लेकर घटनास्थल को घेराबंदी कर सुरक्षित किया। एफएसएल टीम को बुलाया गया है तथा एस्कॉर्ट डॉग की मदद से हत्यारों की तलाश तेज कर दी गई है। हिलसा डीएसपी कुमारी शैलजा ने बताया कि प्रारंभिक जांच जारी है और इस घण्टी घटना में शामिल अपराधियों को बख्शा नहीं जाएगा। पुलिस सभी बिंदुओं पर गंभीरता से जांच कर रही है।

मजदूर विरोधी नीतियों वाली मोदी सरकार द्वारा वी. बी. रामजी योजना लाकर श्रमिकों के साथ अन्याय किया गया है, जिसका कांग्रेस पार्टी पुरजोर विरोध करती है।

कांग्रेस नेता किशोर प्रसाद ने भी केंद्र सरकार को आड़े हाथों लेते हुए कहा कि जुमलेबाजी के सहारे श्रमिक वर्ग के हितों के खिलाफ कानून लाए जा रहे हैं। उन्होंने मांग की कि केंद्र सरकार अविलंब मजदूर विरोधी नीतियों को वापस ले और मनरेगा को उसके पुराने स्वरूप में यथावत रखते हुए श्रमिकों के हितों की रक्षा करे।


षष्ठम वित्त आयोग की राशि से आवास नवीनीकरण पर जांच की मांग



नगरनौसा (अपना नालन्दा)। नगरनौसा प्रखंड कार्यालय के सभागार कक्ष में सोमवार को पंचायत समिति सदस्यों की एक महत्वपूर्ण बैठक आयोजित की गई। बैठक की अध्यक्षता प्रखंड प्रमुख रंजू कुमारी ने की। बैठक में कई अहम मुद्दों पर विस्तार से चर्चा की गई तथा अनुपस्थित अधिकारियों से स्पष्टीकरण (शो कॉज) मांगे जाने की मांग उठी। बैठक के दौरान पंचायत समिति सदस्यों ने प्रखंड आवासीय परिसर में अधिकारियों के आवास के नवीनीकरण पर षष्ठम वित्त आयोग की राशि से किए गए खर्च की जांच कराने की मांग की। इस संबंध में एक स्वतंत्र जांच टीम गठित करने का अनुरोध किया गया, ताकि वित्तीय अनियमितताओं की सच्चाई सामने आ सके। सदस्यों ने आवास योजना से वंचित पात्र लाभुकों के नाम छूटने और अवैध रूप से राशि लिए जाने का मुद्दा भी उठाया।

इस पर प्रशासन से शीघ्र जांच कर दोषियों पर कार्रवाई की मांग की गई। बैठक में क्षेत्रीय विकास से संबंधित नई योजनाओं पर भी चर्चा की गई। ग्रामीण क्षेत्रों, विशेषकर महादलित टोला में पेयजल संकट को गंभीर बताते हुए आठ नए चापाकल लगाए जाने का निर्णय लिया गया। इसके अलावा रामलाल उच्च विद्यालय खपुरा में बिना एनओसी लिए चहारदीवारी निर्माण कराए जाने का मामला भी सदस्यों ने उठाया। योजनाओं में किए गए कार्यों के भुगतान में हो रही देरी पर पंचायत समिति सदस्यों ने नाराजगी जताई। साथ ही जिला से एक नए तकनीकी सहायक (टीए) की नियुक्ति की मांग की गई। वर्तमान टीए की कार्यशैली पर भी असंतोष व्यक्त किया गया। बैठक में बीडीओ, सीओ, बीपीआरओ सहित अन्य पदाधिकारी, पंचायत समिति सदस्य एवं मुखिया उपस्थित

कीटों के बढ़ते प्रकोप से सरसों उत्पादक किसान चिंतित, पैदावार पर खतरा



हरनौत (अपना नालन्दा)। प्रखंड क्षेत्र सहित पूरे नालन्दा जिले में इस वर्ष सरसों की खेती बड़े पैमाने पर की गई है। जानकारी के अनुसार जिले में लगभग 5400 हेक्टेयर क्षेत्र में सरसों की फसल लगी हुई है। हालांकि, इन दिनों सरसों उत्पादक किसानों की चिंता बढ़ गई है, क्योंकि फसलों पर कीटों और रोगों का प्रकोप तेजी से बढ़ रहा है। नेहुसा सहित विभिन्न पंचायतों के गांवों में सरसों की फसल पर कीटों के हमले से किसान काफी परेशान हैं। कीट लगने के कारण पौधों की पत्तियां झड़ रही हैं, जिससे फसल की बढ़वार रुकने और पैदावार घटने का खतरा उत्पन्न हो गया है। राजू कुमार समेत कई किसानों ने बताया कि फसल में सफेद रतुआ रोग, लाही रोग और तना गलन

रोग का प्रकोप बढ़ता जा रहा है। फसल को बचाने के लिए किसान लगातार कीटनाशक और विटामिन दवाओं का छिड़काव कर रहे हैं। किसानों का कहना है कि सरसों की फसल में कम से कम दो बार दवाइयों का छिड़काव करना पड़ता है। बाजार से महंगी दवाएं खरीदने के कारण खेती की लागत काफी बढ़ गई है। इसके अलावा समय पर खाद और सिंचाई की भी आवश्यकता पड़ती है, जिससे आर्थिक बोझ और अधिक बढ़ रहा है। किसानों ने कृषि विभाग से मांग की है कि विभागीय अधिकारी क्षेत्र में पहुंचकर सरसों की फसल का निरीक्षण करें और उचित तकनीकी सलाह दें। किसानों का कहना है कि समय पर सही मार्गदर्शन मिलने से फसल को होने वाले नुकसान से बचाया जा सकता है और बेहतर उत्पादन सुनिश्चित किया जा सकेगा।



आयुष्मान कार्ड / AYUSHMAN CARD



नवोदय चैरिटेबल आई हॉस्पिटल



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052






BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

📍 PATNA 📍 BIHARSHARIF 📍 CHANDI 📍 HILSA
☎ 9142332144 | 9084671203 | 92791252555

**बाल विवाह रोकथाम को लेकर पीएलवी कर्मियों
संग जिला विधिक सेवा प्राधिकार सक्रिय**



रंजीत कुमार, बिहार शरीफ (अपना नालंदा)।
नालंदा जिले में बाल विवाह जैसी सामाजिक
कुरीति को जड़ से समाप्त करने के उद्देश्य से
जिला विधिक सेवा प्राधिकार नालंदा
लगातार सक्रिय भूमिका निभा रहा है। इसी
क्रम में सोमवार को व्यवहार न्यायालय
परिसर स्थित जिला विधिक सेवा प्राधिकार
के सभागार में पैरा लीगल वॉलंटियर
(पीएलवी) कर्मियों के साथ एक महत्वपूर्ण
बैठक आयोजित की गई।

बैठक की अध्यक्षता जिला विधिक सेवा प्राधिकार के सचिव सह सब जज राजेश कुमार गौरव ने की। बैठक में उपस्थित पीएलवी कर्मियों को संबोधित करते हुए उन्होंने बाल विवाह रोकथाम को लेकर कई अहम दिशा-निर्देश दिए। उन्होंने कहा कि पीएलवी कर्मी अपने-अपने कार्यक्षेत्र में सतर्क रहकर किसी भी संभावित बाल विवाह की सूचना समय रहते प्रशासन तक पहुंचाएं, ताकि समय पर प्रभावी कार्रवाई की जा सके।

सचिव ने स्पष्ट शब्दों में कहा कि बाल विवाह कानूनन अपराध है और इसे रोकना केवल प्रशासन की जिम्मेदारी नहीं, बल्कि समाज के प्रत्येक जागरूक नागरिक का दायित्व है। उन्होंने विश्वास जताया कि पीएलवी कर्मियों की सक्रिय भागीदारी और सतत प्रयासों से नालंदा जिले को बाल विवाह मुक्त जिला बनाया जा सकता है।

बैठक के दौरान 100 दिवसीय “बाल विवाह मुक्त भारत अभियान” को प्रभावी रूप से लागू करने पर विशेष जोर दिया गया। पीएलवी कर्मियों को निर्देशित किया गया कि वे ग्रामीण एवं शहरी क्षेत्रों में जागरूकता अभियान चलाएं, स्कूलों, पंचायतों और समुदाय स्तर पर लोगों को बाल विवाह निषेध कानून की जानकारी दें। साथ ही बाल विवाह की सूचना मिलने पर तुरंत टोल फ्री नंबर 1098 एवं 15100 पर जानकारी देने को कहा गया।

बैठक के अंत में सभी पीएलवी कर्मियों ने बाल विवाह के विरुद्ध जन-जागरूकता फैलाने और कानूनी सहायता को सशक्त बनाने का संकल्प लिया।

नालंदा कॉलेज में विवेकानंद जयंती पर पोस्टर प्रदर्शनी सहित विविध कार्यक्रम आयोजित



बिहारशरीफ (अपना नालंदा)। नालंदा कॉलेज में राष्ट्रीय सेवा योजना (एनएसएस) एवं विवेकानंद स्टडी सर्किल के संयुक्त तत्वावधान में स्वामी विवेकानंद जयंती के अवसर पर राष्ट्रीय युवा दिवस धूमधाम से मनाया गया। इस अवसर पर “यूथ अमंग यूनिटी” थीम पर आधारित छात्रों द्वारा तैयार पोस्टरों की आकर्षक प्रदर्शनी लगाई गई, जिसे शिक्षकों एवं विद्यार्थियों ने सराहा।

कार्यक्रम के दौरान कॉलेज की प्राचार्य प्रो. सुनीता सिन्हा ने छात्रों को शुभकामनाएं देते हुए कहा कि यदि युवा स्वामी विवेकानंद के विचारों को आत्मसात कर स्वयं को सक्षम और सुशिक्षित बनाएं, तो निश्चित रूप से 21वीं सदी भारत की होगी। उन्होंने युवाओं से देशभक्ति और राष्ट्रीय चेतना को मजबूत करने का आह्वान किया।

कार्यक्रम पदाधिकारी डॉ. बिनीत लाल ने अपने संबोधन में कहा कि 19वीं सदी में जब भारत अंग्रेजी शासन के अधीन था और विश्व भारत

को हेय दृष्टि से देखता था, उस दौर में स्वामी विवेकानंद ने भारत ही नहीं, बल्कि पूरी मानवता को गौरवान्वित किया। अंग्रेजी विभागाध्यक्ष डॉ. राम कृष्ण परमहंस ने कहा कि स्वामी विवेकानंद इसलिए महान हैं क्योंकि उन्होंने पूर्व-पश्चिम, धर्म-विज्ञान और अतीत-वर्तमान के बीच संतुलन स्थापित किया।

इतिहास विभागाध्यक्ष डॉ. रत्नेश अमन ने कहा कि आज पूरी दुनिया भारत के युवाओं की ओर आशा भरी निगाहों से देख रही है, ऐसे में युवाओं की भूमिका और भी महत्वपूर्ण हो जाती है। इस अवसर पर पाली विभागाध्यक्ष डॉ. मंजू कुमारी, हिंदी विभाग की डॉ. कुमारी चम्पा, राजनीति विज्ञान के डॉ. श्रवण कुमार, मनोविज्ञान के डॉ. मृत्युंजय कुमार एवं प्राचीन इतिहास के डॉ. संजीत कुमार ने भी अपने विचार रखे। कार्यक्रम में एनएसएस वॉलंटियर्स ने पोस्टर प्रेजेंटेशन के माध्यम से स्वामी विवेकानंद के विचारों को प्रभावशाली ढंग से प्रस्तुत किया। धन्यवाद ज्ञापन भूगोल विभाग की डॉ. प्रीति ने किया।

Reg.- 480784

SINCE 1983

NO BRANCH

ओम टेलर्स®

MEN'S WEAR

**Specialist
Gents Suiting Shirting
& Suit, Sherwani**

Japani Fusing Machine

www.omtailors.in

omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग

घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक

Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालायसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान - समर्पण

गौतम समूह संस्थान में प्रशिक्षण कार्यशाला, शिक्षकों ने अधिगम के महत्व बताए



संजय कुमार, बिहारशरीफ (अपना नालंदा)। सोमवार को गौतम समूह संस्थान के भागनविगहा कैम्पस स्थित डी.पी. सिंह इंस्टिट्यूट ऑफ एजुकेशन के तत्वावधान में राम खेलावन ज्योति सभागार में एक दिवसीय प्रशिक्षण कार्यशाला का आयोजन किया गया। कार्यशाला में संस्थान के शिक्षक, शिक्षकेतर कर्मचारी एवं बी.एड. तथा डी.एल.एड. के प्रशिक्षु बड़ी संख्या में उपस्थित रहे।

कार्यक्रम को संबोधित करते हुए गौतम समूह संस्थान के अध्यक्ष डॉ. अभिजित कुमार गौतम ने कहा कि अधिगम प्रक्रिया में प्रशिक्षण की भूमिका अत्यंत महत्वपूर्ण होती है। ऐसे कार्यक्रमों में अधिक से अधिक लोगों की सहभागिता आवश्यक है, ताकि गुणवत्तापूर्ण शिक्षा सुनिश्चित की जा सके। संस्थान के सचिव त्रिपुरारी लाल ने कहा कि प्रशिक्षण के बिना अधिगम अधूरा है। वहीं कार्यकारी सचिव डॉ. विनोद कुमार एवं श्री हरेश्वर सिंह ने संयुक्त रूप से कहा कि किसी भी संस्थान में व्यावहारिक जीवन के लिए प्रशिक्षण उतना ही

आवश्यक है, जितना शरीर के लिए आत्मा। इस अवसर पर डी.पी. सिंह इंस्टिट्यूट ऑफ एजुकेशन के प्रधानाचार्य डॉ. श्रवण कुमार सिंह ने प्रशिक्षण की विस्तृत व्याख्या करते हुए पेशागत शिक्षा, सैद्धांतिक एवं व्यावहारिक जीवन से जुड़ी अवधारणाओं को उदाहरण सहित स्पष्ट किया। उन्होंने उद्देश्यहीन शिक्षा से उत्पन्न सामाजिक समस्याओं तथा वर्तमान कोचिंग संस्कृति की मूलभूत कमियों पर भी प्रकाश डाला।

कार्यशाला में सहायक प्राध्यापक डॉ. सुनील कुमार ने प्रशिक्षुओं को ईमानदारी से प्रशिक्षण अवधि पूर्ण करने की सलाह दी। डॉ. रजना गुप्ता ने कहा कि प्रशिक्षण के बिना योग्य शिक्षक बनना असंभव है, ठीक वैसे ही जैसे जल के बिना मछली का जीवित रहना। श्री शशिकांत वर्मा ने प्रशिक्षुओं से जिज्ञासु बनने का आह्वान किया। कार्यक्रम तीन सत्रों में संपन्न हुआ। अंतिम सत्र में सभी प्रशिक्षुओं को 13 जनवरी से विद्यालय प्रशिक्षण हेतु औपचारिक रूप से रवाना किया गया।

प्राथमिक विद्यालय बेलदरिया में जरूरतमंद बच्चों के बीच स्वेटर वितरण कार्यक्रम आयोजित



बिहारशरीफ (अपना नालंदा)। बिहारशरीफ प्रखंड अंतर्गत प्राथमिक विद्यालय बेलदरिया में ठंड से बचाव के उद्देश्य से अध्ययनरत सभी बच्चों के बीच स्वेटर का वितरण किया गया। इस मानवीय पहल से विद्यालय परिसर में खुशी और उत्साह का माहौल देखने को मिला।

विद्यालय के प्रधान शिक्षक रोहित कुमार ने बताया कि विद्यालय में पढ़ने वाले अधिकांश बच्चे आर्थिक रूप से कमजोर परिवारों से आते हैं। अत्यधिक ठंड के मौसम में भी कई बच्चे बिना गर्म कपड़ों के स्कूल आने को मजबूर थे। ऐसे में स्वेटर वितरण बच्चों के लिए बड़ी राहत साबित हुआ है और इससे उनकी नियमित उपस्थिति तथा पढ़ाई में भी सकारात्मक प्रभाव पड़ेगा।

स्वेटर वितरण कार्यक्रम को सफल बनाने में रघुनंदन सेवा सदन, इनोवेडिका फाउंडेशन, रंजीत चौधरी, राजेश कुमार नेपाली एवं मो.

नजमुद्दीन का सराहनीय सहयोग रहा। इनके सहयोग से विद्यालय के सभी बच्चों को स्वेटर उपलब्ध कराया जा सका।

इस अवसर पर उपस्थित मुखिया प्रतिनिधि धनंजय कुमार ने अभिभावकों से अपील करते हुए कहा कि बच्चों की जिम्मेदारी केवल सरकार की नहीं है। अभिभावकों को भी आगे बढ़कर बच्चों की आवश्यकताओं को पूरा करना चाहिए, ताकि बच्चे बेहतर शिक्षा प्राप्त कर समाज और देश का नाम रोशन कर सकें।

कार्यक्रम के दौरान शशिभूषण प्रसाद, शिवम कुमार, ललन पंडित, विनोद पांडेय, चंद्रशेखर पासवान, पायल गांधी, सरौवत अफ़रोज़, स्नेहा कुमारी एवं चंदन कुमार सहित अन्य लोगों ने विद्यालय परिवार की इस पहल की सराहना की। स्वेटर पाकर बच्चों के चेहरों पर मुस्कान दिखाई दी, वहीं विद्यालय परिवार ने भविष्य में भी इस तरह के सामाजिक कार्य जारी रखने की प्रतिबद्धता जताई।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Biharsharif, Nalanda

माउंट लिटेरा ज़ी स्कूल सहयोग से चंडासी में 500 जरूरतमंदों को कंबल वितरण



संजय कुमार, बिहारशरीफ (अपना नालंदा)। प्रज्ञा यूनिवर्सल फाउंडेशन ट्रस्ट द्वारा माउंट लिटेरा ज़ी स्कूल के सहयोग से 12 जनवरी को चंडासी, नूरसराय, नालंदा में कंबल एवं भोजन वितरण कार्यक्रम का आयोजन किया गया। कार्यक्रम का शुभारंभ दोपहर 2 बजे हुआ, जिसमें बड़ी संख्या में जरूरतमंद लोगों ने भाग लिया। ठंड के मौसम को ध्यान में रखते हुए



यह आयोजन मानवीय संवेदना और सेवा भाव का सशक्त उदाहरण बना। कार्यक्रम के दौरान लगभग 500 जरूरतमंदों के बीच कंबलों का वितरण किया गया। साथ ही लाभार्थियों के लिए दही, चूड़ा एवं मिठाई की समुचित व्यवस्था की गई, जिससे लोगों को न केवल ठंड से राहत मिली बल्कि आत्मीय सम्मान का अनुभव भी हुआ। आयोजन स्थल पर सेवा, सहयोग और करुणा का वातावरण स्पष्ट रूप से देखने को मिला। कार्यक्रम के मुख्य अतिथि बिहार विधानसभा के

कतरीसराय के दरवेशपुरा गांव में धान के पुंज में लगी आग, ग्रामीणों की सूझबूझ से टला बड़ा हादसा

आर संतोष भारती, कतरीसराय (अपना नालंदा)। स्थानीय थाना क्षेत्र के दरवेशपुरा गांव निवासी अनिल यादव के खलिहान में रखे धान से भरे पुंज में अचानक आग लग गई। देखते ही देखते आग ने पूरे पुंज को अपनी चपेट में ले लिया और वह जलकर राख हो गया। आग लगने की घटना से गांव में अफरा-तफरी का माहौल बन गया। घटना की सूचना मिलते ही स्थानीय थाना को अवगत कराया गया। सूचना पर त्वरित कार्रवाई करते हुए अपर थानाध्यक्ष आदित्य कुमार ने गश्ती दल को तत्काल घटनास्थल पर भेजा तथा फायर ब्रिगेड को भी सूचित किया। हालांकि, फायर ब्रिगेड के पहुंचने से पहले ही ग्रामीणों की सजगता और आपसी सहयोग से आग पर काबू पा लिया गया। ग्रामीणों ने बाल्टी, पंप और अन्य उपलब्ध साधनों की मदद से कड़ी मशक्कत कर आग बुझाई, जिससे आग आसपास के अन्य खलिहानों एवं रिहायशी इलाकों तक फैलने से बच गई। इस घटना में किसी के हताहत होने की सूचना नहीं है, लेकिन आगलगी से अनिल यादव को भारी आर्थिक क्षति उठानी पड़ी है।

उपाध्यक्ष नरेन्द्र नारायण यादव रहे। उनके साथ श्रीमती सीता देवी एवं श्री विरंची देव यादव (पूर्व मुखिया एवं समाजसेवी) भी विशेष रूप से उपस्थित रहे। अतिथियों ने ट्रस्ट द्वारा किए जा रहे सामाजिक कार्यों की प्रशंसा करते हुए इसे समाज के लिए प्रेरणादायी बताया। स्थानीय ग्रामीणों एवं लाभार्थियों ने इस पहल को "ठंड के मौसम में जीवनदायिनी सहायता



" बताया और आयोजकों के प्रति आभार व्यक्त किया। कई लोगों ने कहा कि ऐसे कार्यक्रम समाज में आपसी सहयोग, सद्भाव और भाईचारे को मजबूत करते हैं। ट्रस्ट के अध्यक्ष अमन कुमार ने कहा कि संगठन का लक्ष्य समाज के अंतिम पायदान पर खड़े व्यक्ति तक सहायता पहुंचाना है। वहीं ट्रस्टी सदस्य पप्पू कुमार ने सहयोगियों, विद्यालय प्रबंधन एवं स्थानीय जनता का आभार व्यक्त किया। कार्यक्रम का समापन सामाजिक एकता, सेवा और करुणा के संदेश के साथ



आग लगने के कारणों का फिलहाल पता नहीं चल सका है। पुलिस मामले की जांच में जुट गई है। वहीं ग्रामीणों ने प्रशासन से पीड़ित किसान को उचित मुआवजा देने की मांग की है।

रोटरी क्लब तथागत सत्र 2026-27 के लिए अध्यक्ष सचिव चयनित



बिहारशरीफ (अपना नालंदा)। रोटरी क्लब तथागत के नए सत्र 2026-27 के लिए क्लब की बैठक में सर्वसम्मति से रो. महेश लोहानी को अध्यक्ष तथा रो. डॉ. नीरज कुमार को सचिव पद के लिए चयनित किया गया। चयन की घोषणा के बाद क्लब के सदस्यों में उत्साह का माहौल देखने को मिला। क्लब के वरिष्ठ सदस्य रो. डॉ. श्याम नारायण प्रसाद एवं रो. डॉ. अरविंद कुमार सिन्हा ने नवनिर्वाचित अध्यक्ष एवं सचिव को आगामी सत्र के लिए शुभकामनाएं देते हुए उनके सफल कार्यकाल की कामना की। नवनिर्वाचित अध्यक्ष रो. महेश लोहानी ने कहा कि रोटरी क्लब तथागत आने वाले सत्र में भी समाज सेवा के कार्यों को निरंतर और प्रभावी रूप से आगे बढ़ाता रहेगा। शिक्षा, स्वास्थ्य एवं सामाजिक सरोकार से जुड़े कार्यक्रमों को प्राथमिकता दी जाएगी। नए सचिव रो. डॉ. नीरज कुमार ने कहा कि सभी सदस्यों के सहयोग से रोटरी

तथागत सत्र 2026-27 में भी अपने जोन और डिस्ट्रिक्ट स्तर पर अग्रणी स्थान बनाए रखेगा। उन्होंने संगठनात्मक मजबूती और सेवा परियोजनाओं को और सशक्त करने पर जोर दिया। इस अवसर पर जोन-10 के सत्र 2026-27 के असिस्टेंट गवर्नर रो. जोसेफ टी. टी. ने सभी सदस्यों से एकजुट होकर नए सत्र में मिलकर कार्य करने का आह्वान किया। वर्तमान अध्यक्ष रो. परमेश्वर महतो एवं सचिव रो. मधु कंचन ने भी नव-निर्वाचित पदाधिकारियों को शुभकामनाएं दीं। बैठक में रो. डॉ. सुनील कुमार, रो. डॉ. सुजीत कुमार, रो. डॉ. सुनीति सिन्हा, रो. डॉ. अमरदीप नारायण, रो. रश्मि नारायण, रो. डॉ. चंद्रेश्वर प्रसाद, रो. डॉ. दीनानाथ वर्मा, रो. डॉ. विभाष परियादर्शी, रो. मनोज रस्तोगी, रो. विश्व प्रकाश, रो. अरुण कुमार वर्मा, रो. अनिल सैनी, रो. अमित कुमार, रो. किरण कुमारी, रो. बलजीत कुमार सहित अन्य सदस्य उपस्थित थे।



Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

Sunny Kumar
B.tech(CS),SSB

 7979055154

 Bich Bazar
Silao

स्वामी विवेकानंद जयंती पर अभावपि हिलसा ने मैराथन प्रतियोगिता आयोजित की



बिहारशरीफ (अपना नालंदा)। सोमवार को अखिल भारतीय विद्यार्थी परिषद (अभावपि) हिलसा जिला इकाई की ओर से युवाओं के प्रेरणास्रोत स्वामी विवेकानंद जी की 163वीं जयंती के अवसर पर मैराथन एवं खेलकूद प्रतियोगिता का आयोजन किया गया। कार्यक्रम का आयोजन हिलसा स्थित राम बाबू हाई स्कूल के खेल मैदान में किया गया, जिसमें 1600, 800, 400 एवं 100 मीटर दौड़ के साथ-साथ गोला फेंक प्रतियोगिता भी शामिल थी। प्रतियोगिता में हिलसा क्षेत्र के सैकड़ों युवाओं ने उत्साहपूर्वक भाग लिया। कार्यक्रम का विधिवत उद्घाटन हिलसा थाना के एसआई नीरज कुमार, नालंदा विभाग संयोजक शुभम सिंह, जिला संयोजक प्रकाश कश्यप बिट्टू, नगर उपाध्यक्ष राकेश कुमार तथा प्रदेश कार्यकारिणी सदस्य विकास त्रिपाठी ने संयुक्त रूप से दीप प्रज्वलित कर किया। इस अवसर पर वक्ताओं ने

स्वामी विवेकानंद जी के विचारों को युवाओं के लिए प्रेरणास्रोत बताया। शुभम सिंह एवं प्रकाश कश्यप ने विवेकानंद जी के प्रसिद्ध कथन "उठो, जागो और लक्ष्य की प्राप्ति तक रुको मत" को आत्मसात करने का आह्वान किया। उन्होंने कहा कि युवाओं को जोश, अनुशासन और राष्ट्रसेवा की भावना के साथ आगे बढ़ना चाहिए। मैराथन प्रतियोगिता में 1600, 800, 400 एवं 100 मीटर दौड़ में गणेश कुमार ने प्रथम, नीरज कुमार ने द्वितीय तथा रविकांत कुमार ने तृतीय स्थान प्राप्त किया। विजेताओं एवं अन्य प्रतिभागियों को मोमेंटो, मेडल एवं प्रशस्ति पत्र देकर सम्मानित किया गया। कार्यक्रम में अभावपि के पूर्व कार्यकर्ता कुणाल पांडेय, प्रदेश कार्यकारिणी सदस्य आदित्य कुमार, नीतीश कुमार, शिवम कुमार, अभिषेक प्रकाश, अंबुज प्रकाश, नीरज कुमार सहित बड़ी संख्या में कार्यकर्ता एवं स्थानीय लोग उपस्थित रहे।

नालंदा मंडल में भाजपा का कार्यकर्ता सम्मान व दही-चूड़ा मिलन समारोह आयोजित



बिहारशरीफ (अपना नालंदा)। नालंदा जिले के नालंदा मंडल अंतर्गत सोमवार को भारतीय जनता पार्टी द्वारा कार्यकर्ता सम्मान एवं दही-चूड़ा मिलन समारोह का आयोजन उत्साहपूर्वक किया गया। कार्यक्रम का उद्देश्य संगठन को मजबूत करना, कार्यकर्ताओं के बीच आपसी समन्वय बढ़ाना तथा वरिष्ठ कार्यकर्ताओं के योगदान को सम्मानित करना रहा।

इस अवसर पर पार्टी के वरिष्ठ एवं समर्पित कार्यकर्ता नवल सिंह, बलराम सिंह एवं श्याम किशोर को अंगवस्त्र भेंट कर सम्मानित किया गया। उपस्थित कार्यकर्ताओं ने तालियों के साथ उनके लंबे संगठनात्मक योगदान की सराहना की।

कार्यक्रम में जिला उपाध्यक्ष सुधीर कुमार की ओर से दही-चूड़ा मिलन समारोह का आयोजन किया गया, जबकि मंडल अध्यक्ष धर्मेन्द्र कुमार ने कार्यक्रम का नेतृत्व किया।

। समारोह में सिलाव प्रखंड सहित नालंदा जिले के विभिन्न क्षेत्रों से आए बड़ी संख्या में भाजपा कार्यकर्ताओं ने भाग लिया।

कार्यकर्ताओं ने पारंपरिक दही-चूड़ा का आनंद लेते हुए संगठनात्मक एकता और मजबूती का संकल्प लिया। इस दौरान पार्टी की विचारधारा को जन-जन तक पहुंचाने तथा वी.बी. जी. राम जी के विचारों के प्रचार-प्रसार पर भी चर्चा की गई।

कार्यक्रम में विपिन कुमार सिंह, अश्वेंदु कुमार मुखिया, रामसागर, कवी, पिंटू कुमार, धीरज कुमार, मंडल अध्यक्ष राजू कुमार, अरविंद सिंह, पप्पू सिंह, मंडल महामंत्री रामसागर, कौशल किशोर सहित आसपास के क्षेत्रों से आए अनेक कार्यकर्ता उपस्थित रहे।

समारोह का माहौल उत्साहपूर्ण रहा और कार्यक्रम के अंत में सभी कार्यकर्ताओं ने पार्टी संगठन को और अधिक सशक्त बनाने के लिए एकजुट होकर कार्य करने का संकल्प

राजगीर के सरस्वती विद्या मंदिर में विवेकानंद जयंती, युवा दिवस समारोह आयोजित



बिहारशरीफ (अपना नालंदा)। सोमवार को राजगीर प्रखंड के हसनपुर स्थित पूज्य तपस्वी सरस्वती विद्या मंदिर में राष्ट्रीय युवा दिवस के पावन अवसर पर स्वामी विवेकानंद की जयंती हर्षोल्लास एवं गरिमामयी वातावरण में मनाई गई। कार्यक्रम का उद्देश्य विद्यार्थियों में राष्ट्रभक्ति, आत्मविश्वास और नैतिक मूल्यों का विकास करना रहा।

कार्यक्रम का शुभारंभ भारत माता एवं स्वामी विवेकानंद के चित्र पर पुष्पार्चन के साथ किया गया। इस अवसर पर विद्यालय के प्राचार्य अनंत कुमार सिन्हा एवं उप-प्राचार्य रामजी प्रसाद सिन्हा की गरिमामयी उपस्थिति रही। अपने संबोधन में उन्होंने स्वामी विवेकानंद के विचारों को आत्मसात कर जीवन में आगे बढ़ने का आह्वान किया।

मुख्य वक्ता के रूप में उपस्थित आचार्य रामकृष्ण चटर्जी ने स्वामी विवेकानंद के जीवन परिचय, उनके आदर्शों और युवाओं के लिए दिए गए संदेशों पर विस्तार से प्रकाश डाला। उन्होंने विद्यार्थियों को लक्ष्य के प्रति

समर्पित रहने, आत्मबल विकसित करने तथा राष्ट्रसेवा को जीवन का उद्देश्य बनाने के लिए प्रेरित किया।

इस अवसर पर विद्यालय परिसर में पूर्व छात्र सम्मेलन-2026 का भी आयोजन किया गया, जिसमें पूर्व छात्र-छात्राओं ने अपने जीवन अनुभव, संघर्ष और संस्कारों से जुड़ी प्रेरक बातें साझा कीं। इससे वर्तमान विद्यार्थियों को मार्गदर्शन और प्रेरणा मिली।

कार्यक्रम के दौरान छात्र-छात्राओं द्वारा प्रभावशाली भाषण प्रस्तुत किए गए। संपूर्ण कार्यक्रम का संचालन विद्यार्थियों ने अनुशासन एवं कुशलता के साथ किया, जो उनकी नेतृत्व क्षमता को दर्शाता है।

कार्यक्रम के अंत में अनुशासित एवं गरिमामयी पथ संचलन का आयोजन किया गया, जिसके माध्यम से राष्ट्रभक्ति, सामाजिक चेतना और स्वामी विवेकानंद के विचारों का संदेश जन-जन तक पहुंचाया गया। कार्यक्रम का समापन राष्ट्र निर्माण में युवाओं की सशक्त भूमिका के संकल्प के साथ हुआ।

नालंदा कांग्रेस कार्यालय में प्रियंका गांधी का जन्मदिन धूमधाम से मनाया गया



बिहारशरीफ (अपना नालंदा)। सोमवार को नालंदा जिला कांग्रेस कार्यालय राजेंद्र आश्रम, धनेश्वरघाट, बिहारशरीफ में भारतीय राष्ट्रीय कांग्रेस की महासचिव एवं लोकप्रिय सांसद प्रियंका गांधी का जन्मदिन केक काटकर हर्षोल्लास के साथ मनाया गया। कार्यक्रम की अध्यक्षता नालंदा जिला कांग्रेस कमिटी के अध्यक्ष नरेश प्रसाद अकेला ने की।

इस अवसर पर नरेश प्रसाद अकेला ने प्रियंका गांधी को जन्मदिन की हार्दिक शुभकामनाएं देते हुए कहा कि वे जन-जन की आवाज हैं और गरीबों, वंचितों एवं शोषितों के हक की लड़ाई पूरी मजबूती से लड़ रही हैं। उन्होंने ईश्वर से कामना की कि प्रियंका गांधी स्वस्थ एवं दीर्घायु रहें, ताकि वे इसी तरह समाज के कमजोर वर्गों के लिए संघर्ष करती रहें।

कार्यक्रम में उपस्थित सभी कांग्रेसजनों ने एकस्वर में प्रियंका गांधी के दीर्घायु एवं उत्तम स्वास्थ्य की कामना की। कांग्रेस नेताओं ने उनके नेतृत्व, संघर्षशील व्यक्तित्व और जनसरोकारों के प्रति समर्पण की सराहना की। इस अवसर पर प्रो. फरहत जावी, मो. इंतियाज आलम (अधिवक्ता), रमेश पासवान, हरिहर नाथ, दिलीप कुमार सिन्हा, प्रभात कुमार, डॉ. अवधेश प्रसाद, अनिल कुमार चंद्रवंशी, हरि सिंह सिंगर, नजमी इंतियाज, संतू कुमार, सर्वेश कुमार, धनंजय पटेल, नवीन सिंह सहित बड़ी संख्या में कांग्रेस कार्यकर्ता एवं पदाधिकारी उपस्थित रहे।

कार्यक्रम का समापन आपसी सौहार्द और संगठन को और अधिक मजबूत करने के संकल्प के साथ किया

हरनौत में आज धूमधाम से मनाई जाएगी दानवीर शिक्षाविद सर गणेश दत्त की 159वीं जयंती, डीएसपी ने लिया तैयारियों का जायजा



हरनौत (अपना नालंदा)।स्थानीय प्रखंड के प्लस टू उच्च विद्यालय, गोनावां-पोआरी के प्रांगण में आज महान दानवीर व शिक्षाविद सर गणेश दत्त की 159वीं जयंती धूमधाम से मनाई जाएगी। इस अवसर पर मंत्री, सांसद, विधायक, एमएलसी सहित कई गणमान्य व्यक्तियों के शामिल होने की संभावना है। सोमवार की शाम करीब पांच बजे सदर एसडीपीओ-2 संजय कुमार जयसवाल एवं ट्रैफिक डीएसपी मो. खुशीद आलम ने संयुक्त

रूप से कार्यक्रम स्थल का निरीक्षण किया। निरीक्षण के दौरान उन्होंने स्मारक, विद्यालय परिसर सहित अन्य महत्वपूर्ण स्थलों का जायजा लिया। इसके साथ ही अधिकारियों ने आयोजन समिति के सदस्यों से सुरक्षा व्यवस्था, यातायात प्रबंधन एवं अन्य व्यवस्थाओं को लेकर विस्तृत विचार-विमर्श किया। मौके पर स्थानीय थाना के पुलिस पदाधिकारी एवं ग्रामीण भी उपस्थित थे।

हरनौत आपूर्ति कार्यालय बंद रहने से उपभोक्ता परेशान, घंटों इंतजार के बाद भी नहीं मिला कोई जवाब



हरनौत (अपना नालंदा)।प्रखंड मुख्यालय स्थित आपूर्ति कार्यालय सोमवार को बंद रहने के कारण उपभोक्ताओं को काफी परेशानी का सामना करना पड़ा। जन वितरण प्रणाली (पीडीएस) से जुड़े विभिन्न कार्यों के लिए पहुंचे लोग घंटों कार्यालय खुलने का इंतजार करते रहे, लेकिन न तो कोई अधिकारी पहुंचे और न ही कोई कर्मी मौजूद मिला।खरूआरा गांव की मोनी कुमारी, तेलमर गांव के विनय कुमार तथा मुढ़ारी गांव के पप्पू यादव समेत अन्य लोगों ने बताया कि वे करीब तीन घंटे तक कार्यालय खुलने का इंतजार करते रहे।

दोपहर करीब ढाई बजे तक कार्यालय बंद रहा। लोगों ने यह भी बताया कि कार्यालय के बाहर किसी प्रकार की सूचना नहीं लगाई गई थी, जिससे यह स्पष्ट हो सके कि कार्यालय किस कारण से बंद है।इस संबंध में प्रखंड विकास पदाधिकारी डॉ. पंकज कुमार ने बताया कि बिहारशरीफ में एसडीएम के विदाई समारोह के कारण संभवतः आपूर्ति कार्यालय में ताला बंद कर सभी कर्मी बिहारशरीफ चले गए होंगे। उन्होंने कहा कि इस विषय में विस्तृत जानकारी आपूर्ति कार्यालय की एमओ प्रिया आनंद ही दे सकती हैं।

मकर संक्रांति भोज के बहाने चिकित्सा कार्यशाला, हरनौत में लेप्रोस्कोपिक सर्जरी की शुरुआत



हरनौत (अपना नालंदा)।स्थानीय बाजार के गोनावां रोड स्थित एक निजी नर्सिंग होम में सोमवार को पारंपरिक मकर संक्रांति भोज के साथ एक महत्वपूर्ण चिकित्सा कार्यशाला का आयोजन किया गया। इस अवसर पर बड़ी संख्या में ग्रामीण चिकित्सक शामिल हुए। कार्यक्रम में नर्सिंग होम के संचालक शिव शंकर कुमार ने बताया कि हरनौत में पहली बार जनरल सर्जरी के साथ-साथ अत्याधुनिक लेप्रोस्कोपिक (दूरबीन विधि) से ऑपरेशन की सुविधा शुरू की गई है। कार्यशाला के मुख्य अतिथि डॉ. ललन कुमार, जनरल एवं लेप्रोस्कोपिक सर्जन तथा

एसोसिएट प्रोफेसर विम्वस पावापुरी ने उपस्थित ग्रामीण चिकित्सकों को आधुनिक सर्जरी की जानकारी दी। डॉ. ललन कुमार ने बताया कि दूरबीन विधि से ऑपरेशन कराने पर मरीजों को कम दर्द होता है, खून का रिसाव बहुत कम होता है और मरीज शीघ्र स्वस्थ होकर घर लौट सकते हैं। इस पद्धति में एंटीबायोटिक दवाओं का उपयोग भी कम करना पड़ता है। नर्सिंग होम संचालक ने कहा कि इस सुविधा के शुरू होने से अब गरीब और मध्यम वर्गीय मरीजों को बड़े शहरों के महंगे अस्पतालों में इलाज कराने के लिए भटकना नहीं पड़ेगा।

सरस्वती पूजा को लेकर तेलमर थाना में शांति समिति की बैठक, सौहार्दपूर्ण आयोजन का लिया गया निर्णय



हरनौत (अपना नालंदा)।आगामी 23 जनवरी को वसंत पंचमी के अवसर पर मनाई जाने वाली सरस्वती पूजा को लेकर तेलमर थाना परिसर में शांति समिति की बैठक आयोजित की गई। बैठक में पूजा को शांतिपूर्ण एवं सौहार्दपूर्ण वातावरण में संपन्न कराने का सर्वसम्मति से निर्णय लिया गया। बैठक में तेलमर, ललुआडीह, बेजापति, जीवनपुर, जगतपुर, सोराडीह, भेड़िया, विरेयापर, बेढ़ना, गोसाईमठ, न्याखंदा, मोहनखंदा, काजीपुर, भोजपुर, पाकड़, मुस्ताफापुर, नूरनगर, छिड़ली, वनगच्छा

, पनपनवा एवं हृदनबिगहा सहित अन्य गांवों में आयोजित होने वाली पूजा समितियों के प्रतिनिधि, डीजे संचालक तथा स्थानीय जनप्रतिनिधि शामिल हुए। मौके पर तेलमर पंचायत के मुखिया विद्यानंद बिंद, पाकड़ पंचायत के मुखिया हरिनारायण सिंह तथा थाना अध्यक्ष चन्द्रशेखर कुमार सहित अन्य पदाधिकारी एवं ग्रामीण उपस्थित थे। बैठक में डीजे संचालन, समय-सीमा, आपसी सौहार्द बनाए रखने और किसी भी प्रकार की अफवाह से बचने पर विशेष चर्चा की गई।

अयोध्या से जदयू संगठन विस्तार का शंखनाद, दस लाख सदस्य लक्ष्य तय



सुजीत कुमार, पटना (अपना नालंदा)। अयोध्या में 11 जनवरी को जनता दल यूनाइटेड उत्तर प्रदेश की प्रांतीय बैठक का आयोजन अयोध्या स्थित रामा इन होटल में किया गया। बैठक की अध्यक्षता प्रदेश अध्यक्ष अनूप पटेल ने की। इस अवसर पर बिहार सरकार के ग्रामीण विकास एवं परिवहन मंत्री तथा उत्तर प्रदेश के संगठन प्रभारी कैबिनेट मंत्री श्रवण कुमार की गरिमामयी उपस्थिति रही।

बैठक को संबोधित करते हुए श्रवण कुमार ने उत्तर प्रदेश में संगठन को नई मजबूती देने के उद्देश्य से राज्यव्यापी सदस्यता अभियान का औपचारिक शुभारंभ किया। उन्होंने स्पष्ट किया कि प्रदेश भर में 10 लाख सदस्य बनाने का लक्ष्य निर्धारित किया गया है, जिसे 15 फरवरी 2026 तक हर हाल में पूरा किया जाएगा। सभी जनपदों के पदाधिकारियों को निर्देश दिया गया कि वे सदस्यता अभियान को सर्वोच्च प्राथमिकता दें तथा समय पर रसीदें जमा कर लक्ष्य पूर्ति सुनिश्चित करें।

श्रवण कुमार ने कहा कि जनता दल यूनाइटेड की नीतियां गरीबों, किसानों,

महिलाओं, युवाओं एवं वंचित वर्गों के हितों से जुड़ी हैं। इन नीतियों और सरकार की जनकल्याणकारी योजनाओं को जन-जन तक पहुंचाना प्रत्येक कार्यकर्ता की जिम्मेदारी है। उन्होंने जानकारी दी कि आगामी प्रदेश स्तरीय मासिक बैठक 7 फरवरी 2026 को बिजनौर में प्रस्तावित है, जिसमें सदस्यता अभियान की प्रगति की विस्तृत समीक्षा की जाएगी। बैठक में संगठन को जमीनी स्तर पर सशक्त बनाने के लिए विधानसभा प्रभारी एवं जिला प्रभारी नियुक्त किए गए, जो अभियान की नियमित निगरानी करेंगे। प्रदेश अध्यक्ष अनूप पटेल ने कहा कि संगठन प्रभारी श्रवण कुमार के मार्गदर्शन में जनता दल यूनाइटेड उत्तर प्रदेश में संगठनात्मक मजबूती के साथ नई राजनीतिक दिशा तय करेगा। बैठक में प्रदेश उपाध्यक्ष शालिनी सिंह पटेल, शैलेंद्र सिंह, प्रदेश महासचिव रणवीर सिंह, प्रदेश सचिव जितेंद्र सिंह, अजय चौधरी, नीरज कटियार, महिला प्रकोष्ठ प्रदेश सचिव गरिमा सिंह पटेल, बांदा जनपद महिला जिला अध्यक्ष पिंगी प्रजापति सहित प्रदेश एवं जनपद स्तर के सैकड़ों पदाधिकारी व कार्यकर्ता उपस्थित रहे।

पटना नगर निगम की सशक्त स्थायी समिति बैठक में विकास प्रस्ताव स्वीकृत



सुजीत कुमार, पटना (अपना नालंदा)। पटना नगर निगम की सशक्त स्थायी समिति की 19वीं साधारण बैठक सोमवार को महापौर कार्यालय कक्ष, मौर्यलोक कॉम्प्लेक्स, पटना में आयोजित की गई। बैठक की अध्यक्षता महापौर श्रीमती सीता साहू ने की। बैठक में उप-महापौर श्रीमती रेशमी कुमारी, नगर आयुक्त श्री यशपाल मीणा सहित सशक्त स्थायी समिति के सभी सदस्य उपस्थित रहे।

बैठक में पूर्व में आयोजित साधारण बैठकों की कार्यवाहियों की संपुष्टि की गई। साथ ही सशक्त स्थायी समिति की चतुर्थ विशेष बैठक (बजट 2025-26) की कार्यवाही को भी सर्वसम्मति से अनुमोदन प्रदान किया गया।

बैठक के दौरान वित्तीय वर्ष 2025-26 के अंतर्गत पटना नगर निगम क्षेत्र के विभिन्न वार्डों में सड़क, नाला, पथ निर्माण एवं अन्य विकास कार्यों से संबंधित प्रस्तावों को स्वीकृति दी गई। नगर क्षेत्र में बुनियादी ढांचे के सुदृढ़ीकरण, नागरिक सुविधाओं के विस्तार तथा शहरी अधोसंरचना को मजबूत करने से जुड़े कार्यों को हरी झंडी मिली। बैठक में फायर हाइड्रेंट की स्थापना, मैनहोल निर्माण एवं मरम्मत, मैनहोल एम्बुलेंस संचालन से जुड़े

प्रावधान, हाई यील्ड बोर्डिंग तथा कई वार्डों में भूगर्भ नाला निर्माण के प्रस्तावों पर भी निर्णय लिया गया। इसके अतिरिक्त सभी वार्डों के लिए पार्श्व योजना 4.0 को स्वीकृति प्रदान की गई। वार्ड संख्या 03, 07, 25, 30, 42, 57, 63, 65, 67, 69 एवं 70 सहित अन्य वार्डों में पेयजल आपूर्ति, जलापूर्ति पाइपलाइन विस्तार, ड्रेनेज एवं सड़क सुधार कार्यों को मंजूरी दी गई। साथ ही सामुदायिक भवन, पार्क, सार्वजनिक स्थलों के विकास एवं नगर सौंदर्यीकरण से जुड़े प्रस्ताव भी स्वीकृत किए गए। ठोस अपशिष्ट प्रबंधन को अधिक वैज्ञानिक एवं पर्यावरण अनुकूल बनाने के उद्देश्य से नारियल के छिलकों (कोकोनट हस्क) के प्रसंस्करण तथा ई-वेस्ट जागरूकता, संग्रहण एवं प्रसंस्करण हेतु एजेंसी चयन के प्रस्तावों को भी स्वीकृति दी गई। महापौर श्रीमती सीता साहू ने कहा कि नगर निगम का लक्ष्य तेज गति से विकास कार्यों का निष्पादन कर पटना को स्वच्छ, सुव्यवस्थित और आधुनिक शहर के रूप में विकसित करना है। नगर आयुक्त श्री यशपाल मीणा ने आश्वासन दिया कि सभी स्वीकृत योजनाओं का क्रियान्वयन तय समय-सीमा में एवं गुणवत्ता मानकों के अनुरूप सुनिश्चित

लोजपा रामविलास में वेद प्रकाश पांडेय संयोजक नियुक्त, संगठन सशक्त होगा



सुजीत कुमार, पटना (अपना नालंदा)। चिराग पासवान, केंद्रीय खाद्य प्रसंस्करण उद्योग मंत्री सह लोक जनशक्ति पार्टी (रामविलास) के राष्ट्रीय अध्यक्ष, के निर्देशानुसार वेद प्रकाश पांडेय को पार्टी में विधानमंडल एवं संसदीय दल के बीच बेहतर समन्वय स्थापित करने के उद्देश्य से संयोजक नियुक्त किया गया है। इस मनोनयन का उद्देश्य संगठन को और अधिक मजबूत करना तथा पार्टी के विधायी और संसदीय कार्यों में प्रभावी तालमेल सुनिश्चित करना है।

पार्टी के प्रदेश मीडिया प्रभारी कुंदन कुमार ने बताया कि वेद प्रकाश पांडेय के संयोजक बनने से संगठनात्मक गतिविधियों को नई गति मिलेगी और पार्टी की रणनीतिक कार्यप्रणाली अधिक सुदृढ़ होगी। उन्होंने कहा कि यह नियुक्ति पार्टी नेतृत्व के भरोसे और संगठनात्मक अनुभव का प्रमाण है।

इस मनोनयन पर पार्टी के जमुई सांसद सह प्रदेश संगठन प्रभारी अरुण भारती, प्रदेश अध्यक्ष राजू तिवारी, सांसद राजेश वर्मा, सांसद शांभवी चौधरी, सांसद बीना देवी,

राष्ट्रीय प्रवक्ता धीरेंद्र कुमार मुन्ना, राष्ट्रीय महासचिव शंकर झा, डॉ. सत्यानंद शर्मा, डॉ. शाहनवाज अहमद कैफी सहित अनेक वरिष्ठ नेताओं ने बधाई एवं शुभकामनाएं दीं।

इसके अलावा बिहार सरकार के लोक स्वास्थ्य अभियंत्रण विभाग मंत्री संजय सिंह, गन्ना उद्योग मंत्री संजय पासवान, प्रदेश मुख्य प्रवक्ता राजेश मट्ट, विधायक संजय कुमार सिंह, विधायिका संगीता देवी, आईटी सेल संयोजक गौरव कुमार, प्रदेश महासचिव रवि रंजन प्रसाद सिंह, एससी/एसटी प्रदेश अध्यक्ष परशुराम पासवान, महिला सेल प्रदेश अध्यक्ष शोभा पासवान, अल्पसंख्यक सेल प्रदेश अध्यक्ष सलीम साहिल, अति पिछड़ा प्रदेश अध्यक्ष शंकर शर्मा सहित प्रदेश एवं राष्ट्रीय स्तर के कई पदाधिकारियों ने हर्ष व्यक्त किया।

पार्टी नेताओं ने विश्वास जताया कि वेद प्रकाश पांडेय के संयोजक बनने से संगठनात्मक समन्वय मजबूत होगा और पार्टी को आगामी राजनीतिक चुनौतियों में लाभ मिलेगा।

जदयू प्रदेश कार्यालय में सैकड़ों कार्यकर्ताओं ने कराया सदस्यता नवीनीकरण अभियान



सुजीत कुमार, पटना (अपना नालंदा)। सोमवार को जनता दल (यूनाइटेड) के प्रदेश कार्यालय, पटना में पार्टी के सदस्यता नवीनीकरण अभियान के तहत एक महत्वपूर्ण कार्यक्रम आयोजित किया गया। इस अवसर पर विधान परिषद में सत्तारूढ़ दल के मुख्य सचेतक संजय कुमार सिंह उर्फ 'गांधीजी' की गरिमामयी उपस्थिति में प्रदेश के विभिन्न जिलों से आए सैकड़ों कार्यकर्ताओं ने जनता दल (यू) की सदस्यता का नवीनीकरण कराया।

कार्यक्रम को संबोधित करते हुए संजय कुमार सिंह उर्फ 'गांधीजी' ने सभी कार्यकर्ताओं को बधाई एवं शुभकामनाएं दीं। उन्होंने कहा कि माननीय मुख्यमंत्री नीतीश कुमार के कुशल नेतृत्व में बिहार में सर्वांगीण विकास हो रहा है। शिक्षा, स्वास्थ्य, सड़क, बिजली और सामाजिक न्याय के क्षेत्र में राज्य ने उल्लेखनीय प्रगति की है।

उन्होंने कार्यकर्ताओं से आह्वान किया कि

मुख्यमंत्री के हाथों को मजबूत करने के लिए सभी लोग एकजुट होकर कार्य करें तथा सरकार की जनकल्याणकारी योजनाओं और विकास कार्यों की जानकारी गांव-गांव तक पहुंचाएं। साथ ही उन्होंने पार्टी द्वारा चलाए जा रहे सदस्यता अभियान को गति देने पर जोर देते हुए कहा कि निर्धारित एक करोड़ से अधिक सदस्यों के लक्ष्य को हर हाल में पूरा किया जाना चाहिए।

इस अवसर पर मुख्यालय प्रभारी अनिल कुमार, मुख्यालय प्रभारी वासुदेव कुशवाहा, प्रदेश महासचिव अरविंद सिंह उर्फ छोटू सिंह, वीरेंद्र सिंह दांगी, कमल नोपानी सहित कई वरिष्ठ नेता उपस्थित रहे। कार्यक्रम में श्रीमती गुड्डी देवी, मुकेश शर्मा समेत सैकड़ों लोगों ने पार्टी की सदस्यता का नवीनीकरण कराया। कार्यक्रम का समापन संगठन को और अधिक मजबूत बनाने तथा आगामी राजनीतिक चुनौतियों के लिए पूरी निष्ठा से कार्य करने के संकल्प के साथ किया